



Kindy i Kuiniselani

O le ā le kindy?

A'oga Fa'ata'ita'i, e ta'ua ole kindy, ose polokalame fa'alē-a'oa'oga mo tamaiti ile tausaga a'o lumana'i le Prep (le ulua'i tausaga a'oga ai i Kuiniselani.) Kindy ose nofoaga e a'oa'oia ai lou alo e ala i auala fa'ata'alogia ma feso'ota'iga ma isi, e lagolago ai lo latou ulua'i a'oa'oia, manuia lelei ma le tuputupu a'e. O le auai ile kindy, e tupu ai i tamaiti le fiafia i a'oa'oga ma fesoasoani ai i lo latou ulufale atu i le Vasega Amata.

O polokalame o kindy ua fa'amaonia e le Malo Kuiniselani, o le a faia'oga ai latou ua tomai faapitoa mo le ulua'i a'oa'oia o tamaiti. O polokalame ole kindy e mafai ona ofoina atu e nofoaga tutotonu mo le a'oa'oia o tamaiti; nofoaga i tua ua filifilia ma nofoaga mamao faapea nisi a'oga a le setete ua filifilia ona sa iai faigata e ulufale atu ai i a'oga faata'ita'i, ma a'oga i nofoaga mamao po'o le eKindy mo nisi tamaiti ua lē mafai ona maua ni avanoa i nei nofoaga tutotonu.

A'oa'oia i le kindy

O le Kindy ua avatua avanoa mo tamaiti laiti e:

- fa'aaogā gagana e fa'amatala ai manatu, lagona ma mana'oga
- fai ai uō, fetufaa'i ma galulue faatasi ma isi
- iloa fa'aletonu ma fausia tomai e fofō ai faafitauli
- Avea atili na mautinoa ma mafai ona galue toatasi
- feso'otai ma su'esu'e ma fai se sao ile latou lalolagi
- fausia lo latou malamalama ma su'esu'e manatu fou, e fesoasoani e fausia ai lo latou mautinoa

Fa'aapefea ona lesitala

I totonu o Kuiniselani, e mafai e tamaiti ona auai ile kindy ile tausaga a'o latou te le'i amata ile Prep (A'oga Amata.) E eseese lava auaunaga ma o isi e iai le lisi fa'atalitali, o se mea lelei le talanoa ile auaunaga ua e filifilia, ile taimi lelei e lesitala ai lou alo.

E tatau ona 4 tausaga le matua o lou alo ile aso 30 o luni, ole tausaga e lesitala ai latou e auai ile kindy.

Fanau le tamaititi	Mafai ona auai Aoga Faataitai
1 Iulai 2018 ia 30 Iuni 2019	2023
1 Iulai 2019 ia 30 Iuni 2020	2024
1 Iulai 2020 ia 30 Iuni 2021	2025
1 Iulai 2021 ia 30 Iuni 2022	2026
1 Iulai 2022 ia 30 Iuni 2023	2027
1 Iulai 2023 ia 30 Iuni 2024	2028

O a mea e mana'omia e lesitala ai lou alo:

- o le igoa o lou alo ma le tuatusi
- fa'amatalaga o oe le matua, le e tausia (carer), le ua tofia e vaaia (guardian)
- fa'amatalaga oni poloa'iga a le faamasinoga po'o poloa'iga a matua po'o fuafuaga
- fa'amatalaga o nisi fesoasoani fa'aopoopo e mana'omia (faata'ita'iga, gasegase le atoatoa le mafau fau male tino (disability), mea'ai e le fetauti ma le tino, ma nisi mana'oga.
- fa'amaoniga ole aso fanau (fa'ata'ita'iga pepa fanau)
- tulaga o tui ma le soifua maloloina
- fa'amatalaga o tagata e fa'ataga ona pikiina lou alo, ma o ai e fa'afeso'ota'i i se fa'alavelave fa'afuasei.

O le a taofia fa'alilolilo nei fa'amatalaga e lau auaunaga ma ole ia te oe le avanoa atoa i faamaumaga o lou alo.

Filifiliina o se Aoga Faata'ita'i

O tamaiti uma i totonu o Kuiniselani, e agavaa uma ma mafai ona auai i Aoga Faata'ita'i ua faamaonia latou polokalame ole tausaga ae lei faia Aoga Amata.

O nei Aoga Faata'ita'i ua faamaonia ma faamalieina uma taiala mai le Malo, ma o:

- se polokalame a'oa'oga e faafoeina e faiaoga tomai i ulua'i a'oa'oga, e tusa ai ma taiala a le Malo.
- masani na faia mole 15 itula ile vaiaso, 40 vaiaso ile tausaga, mo tamaiti i totonu ole tausaga ae lei a'e Aoga Amata.
- e o gatasi ma taiala mo le A'oa'oina o Aoga Faata'ita'i i Kuiniselani, poo isi Mataupu A'oa'oina i Aoga ma le Pulega e lloiloina ma Faatulagaina a'oa'oga amata.

Ole fesoasoani ia iloa gofie ua faamaonia le Polokalame ele Malo Kuiniselani, vaai mo le faailoga 'kindy tick of approval' o loo i le ata i lalo



Tau o le kindy

Mai le 2023, ua faataugofieina e le Malo o Kuiniselani le kindy mo le tele o aiga o Kuiniselani. Pe ete auai ise kindy i totonu ose a'oga fa'ata'ita'i fa'avaitaimi poo se a'oga fa'ata'ita'i i totonu ose aso umi, atonu e mafai ona talia oe ile kindy e le totogia po'o se kindy taugofie .

E eseese pili o kindy e fa'alagolago i le auaunaga. Fa'afeso'ota'i le kindy ua e filifilia mo ni fa'amatalaga e uiga ia latou tau. E mafai foi ona e asiasi ile www.qld.gov.au/Kindysavings e siaki pe e te agava'a mo kindy taugofie po'o le a'oga fua.

O kindy taugofie ma leai se totogi ua saunia mo aiga e agavaa, atoa ai ma aiga e tausia fanau a isi e:

- uumia se pepa ole tausiga ole soifua maloloina Health Care Card (HCC) mai le Malo o Ausetalia (po'o sona alo e iai sana pepa.
- uumia se pepa penisiona Pensioner Concession Card ale Malo o Ausetalia (o e agavaa e totogi sa'o ile HCC)
- uumia se pepa Auro pe Pa'epa'e mai le Matagaluega o Fitafita na i le Taua (Veteran Affairs)
- iai ni feso'ota'iga aloa'ia, poo se tusi mai se ofisa tatau e ta'u mai ai le fa'amoemoe e tuuina atu se HCC (Health Care Card).
- iai faamaoniga aloa'ia i fuafuaga ma le fa'atulagaga o tamaiti fai ese ma tamaiti o aiga o lo'o tausii
- faailoa ose Apoliki ma/poo se Torres Strait Islander (pe iai sau tama poo sou alo foi ua faailoa ai)
- e to'atolu pe sili atu tamaiti, tutusa tausaga, na lesitala ile tausaga lava e tasi.
- lai se tamaititi ua iloa o loo nofo i se nofoaga aloa'ia e puipua ai tamaiti ise fuafuaga i fafo-o-le-tausiga-aiga.
- na ulufale mai i Ausetalia i lalo ole polokalame ale Malo o Ausetalia mo Tagata Sulufa'i ma Fesoasoani mo tagata, po'o o loo fa'agaioi sailiga pepa sulufa'i ma o lo'o uumia visa le tumau.

O le fesoasoani ole le totogia ma le taugofie e alu sa'o lava i lau auaunaga. Atonu e faaitiitia ai le tupe fa'aalu mai lau taga. E fa'atasi lava ona maua tusa lava pe tele ni vaega e fetauti ma oe.

O aiga e agavaa mo le penefiti o lafoga mo aiga mai le Malo o Ausetalia (Family Tax Benefit), e ono mafai fo'i ona agavaa mo le faaitiitia o pili.

O aiga o tamaiti o lo'o auai ise polokalame ole kindy i totonu ose nofoaga ise aso umi, e ono agavaa foi mo le fesoasoani ile Tausiga o Tamaiti mai le malo o Ausetalia.

Faamatalaga mo lou agavaa i nei fesoasoani ale Malo o Ausetalia e maua mai le Centrelink

Mo nisi faamatalaga
Asiasi: www.qld.gov.au/kindy